



Вазъи низоми суғуртаи Ҷумҳурии Тоҷикистон ба санаи 31 марти соли 2025

Ба ҳолати 31 марти соли 2025 дар низоми суғуртаи кишвар 16 ташкилоти суғуртавӣ, аз ҷумла 1 ташкилоти суғуртавии давлатӣ ва 15 ташкилоти суғуртавии ғайридавлатӣ фаъолият менамоянд. Аз ин теъдод як ташкилоти суғуртавӣ ба фаъолияти азнавсуғуртакунӣ низ машғул мебошад.

Дар давраи ҳисоботӣ дар низоми суғуртаи кишвар Ҷамъияти дорои масъулияти маҳдуди «Суғуртаи Шарқ» фаъолияти худро қатъ намуда, Ҷамъияти дорои масъулияти маҳдуди «Ташкилоти суғуртавии Бохтар Иншуренс» фаъолияти худро аз рӯи суғуртаи ҳатмӣ ва ихтиёрӣ оғоз намудааст.

Шумораи умумии филиалҳои ташкилотҳои суғуртавӣ дар давраи ҳисоботӣ 66 адад ва намоёндагӣҳои онҳо 6 ададро ташкил дод, ки нисбат ба ҳамин давраи соли гузашта мутаносибан бетағйир мебошад.

Ҷадвали 1. Сохтори низоми суғуртаи Ҷумҳурии Тоҷикистон

(адад)

	31.03.2024	31.03.2025	Тағйирот (+/-)
Ташкилотҳои суғуртавӣ (азнавсуғуртакунӣ)	16	16	0
ташкilotи суғуртавии давлатӣ	1	1	0
ташкilotҳои суғуртавии ғайридавлатӣ	15	15	0
ташкilotи азнавсуғуртакунӣ ¹	1	1	0
Филиалҳо	66	66	0
Намоёндагӣҳо	6	6	0

Дороиҳои ташкилотҳои суғуртавӣ (азнавсуғуртакунӣ) дар семоҳаи якуми соли 2025 ба 992,9 млн сомонӣ баробар шуданд, ки нисбат ба ҳамин давраи соли гузашта 43,4 млн сомонӣ ё 4,6 фоиз зиёд мебошад.

¹Дар сохтори низоми суғуртаи кишвар як ташкилоти суғуртавӣ ҳамзамон ба фаъолияти азнавсуғуртакунӣ машғул мебошад.

Ҳиссаи доройҳои низоми суғурта нисбат ба доройҳои умумии низоми молиявии кишвар дар ин давра ба 1,7 фоиз баробар шуда, нисбат ба ММД 0,6 фоизро ташкил намуд.

Уҳдадориҳои тавозунии ташкилотҳои суғуртавӣ (азнавсуғуртакунӣ) дар симоҳаи якуми соли 2025 маблағи 365,0 млн сомони ро ташкил дода, нисбат ба симоҳаи якуми соли 2024 ба андозаи 36,4 млн сомонӣ ё 9,1 фоиз коҳиш ёфтаанд.

Маблағҳои ҳудии (сармоя)² ташкилотҳои суғуртавӣ (азнавсуғуртакунӣ) дар симоҳаи якуми соли 2025 ба 627,9 млн сомонӣ баробар шуда, нисбат ба ҳамин давраи соли гузашта 79,8 млн сомонӣ ё 14,6 фоиз зиёд гардиданд, ки нишондиҳандаи мазкур асосан аз ҳисоби афзоиши сармояи оинномавӣ ва ғоидаи тақсимнашуда ба амал омадааст.

Сармояи (фонди) оинномавии ташкилотҳои суғуртавӣ (азнавсуғуртакунӣ) ба санаи ҳисоботӣ 515,6 млн сомони ро ташкил дод, ки нисбат ба симоҳаи якуми соли 2024 ба андозаи 129,2 млн сомонӣ ё 33,4 фоиз зиёд мебошад.

Миқдори умумии шартномаҳои басташуда дар моҳҳои январ-марти соли 2025 ба 607,3 ҳазор адад баробар шуд, ки дар муқоиса ба ҳамин давраи соли гузашта 115,3 ҳазор адад ё 23,4 фоиз афзоиш ёфтааст.

Ҳаҷми умумии муқофоти суғуртавӣ (ҳаққи суғуртавӣ) ба санаи 31 марти соли 2025 маблағи 114,4 млн сомони ро ташкил дод, ки нисбат ба ҳамин санаи соли 2024 ба андозаи 18,9 млн сомонӣ ё 14,2 фоиз кам мебошад.

Пардохту ҷубронҳои суғуртавии ба суғурташавандагон пардохтнамудаи ташкилотҳои суғуртавӣ дар интиҳои симоҳаи якуми соли ҷорӣ ба 14,6 млн сомонӣ расида, дар муқоиса ба ҳамин давраи соли қаблӣ 9,2 млн сомонӣ ё 2,7 маротиба афзудааст.

Хавфҳои базиммағирифтаи ташкилотҳои суғуртавӣ (азнавсуғуртакунӣ) дар моҳҳои январ – марти соли 2025 маблағи 109,7 млрд сомони ро ташкил доданд, ки нисбат ба ҳамин давраи соли қаблӣ 847,5 млн сомонӣ ё 0,8 фоиз зиёд мебошад.

Дар робита ба ин, хавфҳои ба азнавсуғуртакунӣ интиқолдодаи ташкилотҳои суғуртавӣ ба санаи ҳисоботӣ 92,6 млрд сомони ро ташкил намуданд, ки нисбат ба ҳамин санаи соли 2024 ба андозаи 3,1 млрд сомонӣ ё 3,2 фоиз коҳиш ёфтаанд.

Мукофоти суғуртавии (ҳаққи суғуртавии) ба азнавсуғуртакунӣ интиқолдодаи низоми суғурта дар симоҳаи якуми соли 2025 ба 20,5 млн сомонӣ баробар шуда, ин нишондиҳанда дар қиёс ба ҳамин давраи соли қаблӣ 33,2 млн сомонӣ ё 61,8 фоиз кам мебошад.

Захираҳои суғуртавӣ, ки далели саривақт иҷро гардидани уҳдадориҳои ташкилотҳои суғуртавӣ (азнавсуғуртакунӣ) мебошанд, дар давраи ҳисоботӣ афзоиши назаррас дошта, ба 272,9 млн сомонӣ баробар гардиданд, ки дар муқоиса ба ҳамин давраи соли 2024 ба андозаи 17,4 млн сомонӣ ё 6,0 фоиз кам шудаанд.

Ҷоидаи софи ташкилотҳои суғуртавӣ (азнавсуғуртакунӣ) аз рӯйи натиҷаи се моҳи соли 2025 ба 47,5 млн сомонӣ баробар шуд, ки дар муқоиса ба симоҳаи якуми соли 2024 ба маблағи 7,4 млн сомонӣ ё 18,5 фоиз зиёд мебошад.

Дар симоҳаи якуми соли 2025 ҳаҷми пасандозҳои дар ташкилотҳои қарзии молиявии кишвар ҷойгирнамудаи ташкилотҳои суғуртавӣ (азнавсуғуртакунӣ) 106,5 млн сомониро ташкил дод, ки нисбат ба ҳамин давраи соли қаблӣ 19,0 млн сомонӣ ё 21,8 фоиз афзоиш ёфтааст. Раванди мазкур саҳми низоми суғуртаро дар соҳаҳои гуногуни иқтисодиёти кишвар зиёд намуда истодааст.

Нишондиҳандаҳои даромаднокии низоми суғуртаи кишвар аз рӯйи дороиҳо (**ROA**) дар симоҳаи якуми соли 2025 ба ҳисоби миёна 4,8 фоизро ташкил дода, аз рӯйи сармоя (**ROE**) бошад, ба 7,6 фоиз баробар гардиданд, ки нисбат ба ҳамин давраи соли қаблӣ мутаносибан 0,6 ва 0,3 банди фоизӣ зиёд мебошанд.